

(3) Кон барањето се доставува и писмена изјава на одговорното лице на друштвото (заверена од нотар), со која што се потврдува дека податоците односно информациите за кои се бара одобрение да не бидат објавени во Проспектот, ќе бидат чувани како строго доверливи и истите нема да бидат обелоденети во јавноста.

(4) Во прилог кон барањето, до Комисијата за хартии од вредност издавачот доставува и доказ за платен надомест за разгледување и одлучување по барањето за одобрение за необјавување на ценовно чувствителни информации во Проспектот, согласно Тарифникот за содржината и висината на одделни надоместоци што ги наплатува Комисијата за хартии од вредност.

Член 5

Барањето се поднесува само доколку издавачот во Проспектот кој претходно е доставен до Комисијата за хартии од вредност ги има содржано ценовно чувствителните информации за кои се бара да не бидат објавени.

Член 6

Барање за необјавување на ценовно чувствителни информации може да се поднесе и во случај кога од денот на одобрување на проспектот до денот на завршување на рокот за реализација на јавната понуда се појавиле нови ценовно чувствителни информации кои би влијаеле на инвеститорите при донесување на одлука за купување на хартиите од вредност од таа понуда.

Член 7

Барањето од член 5 на овој Правилник се поднесува истовремено со барањето за одобрение за издавање хартии од вредност по пат на јавна понуда, но најдоцна до одлучувањето на Комисијата за хартии од вредност по поднесеното барање за издавање на хартии од вредност по пат на јавна понуда.

Член 8

Барањето од член 6 на овој Правилник се поднесува веднаш односно најдоцна првиот нареден работен ден по настанувањето на новите ценовно чувствителни информации.

Член 10

Овој правилник влегува во сила со денот на објавувањето во "Службен весник на Република Македонија".

Бр.03-2656/1 Комисија за хартии од вредност
1 декември 2006 година Претседател,
Скопје проф. д-р. **Весна Пендовска**, с.р.

ПРИЛОГ 1

Образец: Б-ЦЧИ-ЈП

ДО
КОМИСИЈА ЗА ХАРТИИ ОД ВРЕДНОСТ

БАРАЊЕ ЗА ОДОБРЕНИЕ ЗА НЕОБЈАВУВАЊЕ ЦЕНОВНО ЧУВСТВИТЕЛНИ ИНФОРМАЦИИ ВО ПРОСПЕКТОТ

Врз основа на член 15 од Законот за хартии од вредност, издавачот на хартиите од вредност

_____ (назив на издавачот)

поднесува Барање за одобрение за необјавување на ценовно чувствителни информации во Проспектот за издавање на _____ од

_____ (број, вид, род и класа на хартии од вредност) (редослед на емисијата)

_____ емисија по пат на јавна понуда.

1. Информација за која се бара одобрение да не биде обелоденета во Проспектот:

1.1. наслов на информацијата (т.е. кој податок од Проспектот се бара да не биде објавен):

1.2. опис на настанот:

1.3. Причини поради кои се бара одобрение за необјавување на информацијата:

1.4. Образложување на интересите на друштвото кои би биле загрозувани со објавувањето на податоците:

1.5. Образложение за влијанието на обелоденувањето/ необелоденувањето на податоците врз пазарот на хартии од вредност на Република Македонија:

1.6. Образложување на јавниот интерес и спротивноста со истиот доколку податоците се обелоденат:

Напомена: податоците од точка 1 (од 1.1 до 1.6.) се даваат поединечно за секоја информација за која се бара одобрение да не биде обелоденета. При тоа секоја информација треба да е одделно нумерирана со последователен број (пр. точка 2 - од 2.1 до 2.6, итн.)

_____ (Дел. број на барањето)

_____ Датум на поднесување на барањето
(ден, месец, година)

_____ (назив на издавачот
име, презиме, функцијата што ја извршува
и потпис на лицето одговорно да го застапува
издавачот)

Печат на издавачот

ПРИЛОГ 2

Образец: И-ЦЧИ-ЈП

Врз основа на член 15 од Законот за хартии од вредност ја даваме следната:

И З Ј А В А

Ние долупотпишаните под целосна морална, материјална и кривична одговорност изјавуваме дека податоците односно информациите за кои со Барање број _____ од _____ година бараме одобрение да не бидат објавени во Проспектот за издавање хартии од вредност од _____ емисија ќе ги чуваме како строго доверливи и истите нема да бидат обелоденети во јавноста.

_____ (назив на издавачот, име, презиме,
функцијата што ја извршува и
потпис на лицето одговорно да го
застапува издавачот)

_____ Датум (ден, месец, година) Потпис и печат на издавачот